

وطنداره

د سکروټو په انګار کې وطن سوځی وطنداره
څو سپک سرو جاهلانو افغانان کړل خوارو زاره
هغه ټول ډلې ټپلې له رڼا چې ډاریدله
تر برمی کی لوتماری کړل هغه هر یو ډاره ماره
څه چې پاتې وه افغان ته په سرقت ویوړل سارقو
له بانګونو نه نیولې بیا ښکته تر بازاره
مرمرین قصرونو جوړ کړ په شیرپور او په دوبي کی
که یاغی وه که ملا وه یا غاصب او ټوپکماره
خرمیله دی په کا بل کی دسګ بازو او دمرغ بازو
څوک دوبي ته په میله ځی څوک په ښځو کا گذاره
د ځنګل قانون جاری دی ملا غټ وزیر شوی
تور ښینو موټر کی گرځی وزیران له پیره ډاره
له دفترو را تاوکړی کا نکړیتی دیوالونه
د ملت آواز څوک نه اوری دا په نوم سره دینداره
دجها د کفار غواری له بی وزلو او خوارانو
دهرات له امیره تر حضرت دشور بازاره
اوس چاره له غوښو تیر تر هیوکو رسیدلی
سر راپورته که افغانه له دروند خوبه شه بیداره
له قدرته که نسکور دا حریص ملا اشرار
د«مل» واوره خبری افغان ورور ځان که هوښیاره

پوهندوی دوکتور سید حسام «مل»
جرمني کریفلد (۲۰۱۵-۲-۱۰)